

அறநிலையத் துறை சார்பில் 4 ஆண்டுகளில் எண்ணற்ற திட்டங்கள்!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

அவர் ஆயிரத்தைத் தாண்டிதான் சொல்கிறார். மொத்தத்தில் 2,376 திருமணங்களை நடத்தி. அந்த குடும்பங்களை இன்றைக்கு ஒளியேற்றி வைத்திருக்கக்கூடிய துறைதான் சேகர்பாபு பொறுப்பேற்றுக் கொண்டிருக்கக் கூடிய அறநிலையத் துறை! என்பதை நான் மகிழ்ச்சியோடு தெரிவித்துக் கொள்ள விரும்புகிறேன். இந்த 2376 திருமணங்களில் 150 திருமணங்களை நானே தலைமையேற்று நடத்தி வைத்திருக்கிறேன்!

ஆயிரத்து 444 ஏக்கர் நிலங்கள் அளக் கப்பட்டு பாதுகாக்கப்பட்டிருக்கிறது!

- 6 ஆயிரம் கோடி ரூபாய் மதிப்பிலான 26 ஆயிரம் திருப் பணி கள் நடைபெற்றுக்கொண்டு இருக்கி ரது!

- 12 ஆயிரத்து 876 திருக்கோ யில்களுக்கு திருப்பணிகள் மேற் கொள்ள மாநில ஆலோசனைக்குழு அனுமதி அளித்திருக்கிறது!

- ஆயிரம் ஆண்டுகள் பழமை யான திருக்கோயில்களை, தொன்மை

லிருந்து, 2 இலட்சமாகவும், இப்போது, 2 இலட்சத்து 50 ஆயிரமாகவும் உயர்த்தப்பட்டு, 18 ஆயிரம் திருக்கோ யில்கள் பயன்பெற்று வருகிறது!

அர்ச்சகர்களுக்கு உண்கத்தொகை!

மாணவர்களுக்கு உதவித்தொகை!

- இந்த திருக்கோயில்களின் அர்ச்சகர்களுக்கு மாதந்தோறும் ஆயி ரம் ரூபாய் உண்கத்தொகையாக வழங் கிக் கொண்டிருக்கிறோம். அவர்கள் பிள்ளைகளின் மேற்படிப்புக்காக, கடந்த இரண்டு ஆண்டுகளில் தலா 10 ஆயிரம் ரூபாய் வீதம் 9000 மாணவர் களுக்கு, கல்வி உதவித்தொகை வழங்கியிருக்கிறோம்!

- அர்ச்சகர்கள் மற்றும் பணி யாளர்கள் நலன் காக்கும் வகையில், அவர்களுக்கு புத்தாடை மற்றும் சீரு டைகள், குடியிருப்புகள், பொங்கல் கொடை, ஓய்வூதியம், குடும்ப ஓய்வூ தியம், ஆண்டுதோறும் முழு உடற்பரி சோதனைத் திட்டம், ஓய்வூதியம் மற் றும் குடும்ப ஓய்வூதியம் பெறுவோ ருக்கும்பொங்கல் கருணைத்தொகை என்று ஏராளமான திட்டங்களை செயல்படுத்தி இருக்கிறோம்!

- 30 திருக்கோயில்களில், நாள் முழுவதும் திருவமுது வழங்கும் திட்டம் செயல்படுத்தப்பட்டிருக்கிறது!

- பல ஆண்டுகளாக நூலுவை யில் இருந்த துறை அலுவலர்கள் மற் றும் பணியாளர்களின் பதவி உயர்வு வழங்கப்பட்டு, 935 நபர்கள் பயன் பெற்றிருக்கிறார்கள்.

- ஐந்து ஆண்டுகளுக்கு மேல், தொகுப்புதரத்தில் பணியாற்றி வந்த 1,342 பணியாளர்கள், பணி வரம்பு றைப்படுத்தப்பட்டுள்ளனர்.

‘திராவிட மாடல்’ ஆட்சியில் நிறைவேறும் ஆன்மீகப் பணியை சமூகத்தை பிளவுபடுத்தும் எண்ணம் கொண்டவர்களால் தாங்க முடியவில்லை!

இந்த வரிசையில்்தான் இதுவ ரைக்கும் 2376 திருமணங்களை, கட்டணமில்லாமல், சீர்வரிசைப் பொருட்களையும் வழங்கி நடத்தி வைத்திருக்கிறோம்!

இப்படி நாள் முழுவதும் சொல் லிக்கொண்டே இருக்க முடியும். அந்த அளவுக்கு சாதனைகளை தொடர்ந்து செய்து கொண்டிருக்கிறோம்!

பக்தர்கள் நம்முடைய ஆட்சியின் ஆன்மீகத் தொண்டை பாராட்டுகிறார்கள்!

எல்லாருக்கும் எல்லாம் என்ற பரந்த உள்ளத்துடன், நம்முடைய



முதலமைச்சர் மு.க.ஸ்டாலின் அவர்கள் நேற்று முன்தினம் (2.7.2025) சென்னை, இராஜா அண்ணாமலைபுரம், கபாலீசுவரர் கற்பகாம்பாளர் திருமண மண்டபத்தில், இந்து சமய அறநிலையத்துறை சென்னை மாவட்ட திருக்கோயில்கள் சார்பில் 32 இணைகளுக்கு திருமணத்தை நடத்தி வைத்து, சீர்வரிசைப் பொருட்களை வழங்கி வாழ்த்தினார். இவ்விழாவில், நகராட்சி நிர்வாகத் துறை அமைச்சர் கே.என். நேரு, மருத்துவம் (ம) மக்கள் நல்வாழ்வுத்துறை அமைச்சர் மா.சுப்பிரமணியன், இந்து சமய அறநிலையத்துறை அமைச்சர் பி.கே.சேகர்பாபு, மயிலம் பொம்முடி ஆதீனம் தவத்திரு சிவஞானபாலய சுவாமிகள், திருவண்ணாமலை ஸ்ரீநந்தல் மடாலய ஆதீனம் தவத்திரு ஆதி சிவலிங்காச்சார்ய குரு சுவாமிகள், மேயர் திருமதி ஆர்.பிரியா, சட்டமன்ற உறுப்பினர்கள் த.வேலு, தாயகம் கவி, ஜோசப் சாமுவேல், ஜெ. கருணாநிதி, சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் டாக்டர் சி.பழனி, இந்து சமய அறநிலையத் துறை ஆலோசனை குழு உறுப்பினர்கள் சுகி சிவம், ராமசுப்பிரமணியன், பெருநகர சென்னை மாநகராட்சி துணை மேயர் எம்.மகேஷ்குமார், மாநகராட்சி மண்டல குழுத் தலைவர் மதன்மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

திராவிட மாடல் அரசு செய்யும் இது

போன்ற சாதனைகளை, வெறுப்பை யும் சமூகத்தை பிளவுபடுத்தும் எண் ணங்களையும் கொண்டவர்களாக இருக்கக்கூடியவர்கள் இதைப் பார்த்து சகித்துக் கொள்ள முடியவில்லை! பக்தி என்ற பெயரில் பகல்வேஷம் போடு கின்றவர்களால் இதைத் தாங்கிக் கொள்ள முடியவில்லை! ஆனால், உண்மையான பக்தர்கள், நம்முடைய ஆட்சியின் ஆன்மீகத் தொண்டை பாராட்டுகிறார்கள்!

மிகவும் பரிதாபமாக இருந்தது!

வன்மத்தின் வடிகாலாக கார்ட்டூன் போட்டிருக்கிறார்கள்!

பக்திதான் அவர்கள் நோக்கம் என் றால், என்ன செய்திருக்க வேண்டும் நம்முடைய அரசின் சாதனைகளை ஆன்மீகத்திற்கு செய்த நன்மைகளை பாட்டியலிட்டுப் பாராட்டியிருக்கலாம். ஆனால், அவர்களின் நோக்கம் அது வல்லை! பல ஆண்டுகால வன்மம் அது! அந்த வன்மத்திற்கு வடிகால்தான் இப்படிப்பட்ட கார்ட்டூன்கள்!

அவர்களின் ஆதரவற்ற அவ தூறுகளைப்பற்றி நாம் ஒருபோதும் கவலைப்பட தில்லை! என்னு டைய பணி மக் கள் பணி, என்ன தேவை என்பதை புரிந்து, அறிந்து அதற்குரிய பணியை ஆற்றுவதுதான் என்னுடைய பணி. இதையெல்லாம் நான் பார்த்து கவ லைப்படுகிறேன் என்று தயவுசெய்து யாரும் நினைக்க வேண்டாம். இவை களெல்லாம் எனக்கு ஊக்கம்; இவை களெல்லாம் எனக்கு உற்சாகம். இன் னும் எங்களை கேலி செய்யுங்கள் - கிண்டல் செய்யுங்கள் - கொச்சைப் படுத்துங்கள் - விமர்சனம் செய்யுங்கள் அதைப்பற்றி எல்லாம் கவலைப்பட நாங்கள் தயாராக இல்லை.

திருநாவுக்கரசர் மொழிக்கேற்ப, “என் கடன் பணி செய்து கிடப்பதே” என்று நாம் தொடர்ந்து, உண்மையான பக்தர்களின் நலனுக்காக செயல்படுவோம்! என்று அந்த உணர்வோடு, இங்கே மணக்கோ லம் புண்டிருக்கக்கூடிய மணமக் களை நான் வாழ்த்த கடமைப்பட்டிருக்கிறேன். அனைத்து வளங்களும் பெற்று மணமக்கள் சிறப்பாக வாழ்ந் திடவேண்டும் ஒருவரையொருவர் புரிந்து கொண்டு விட்டுக் கொடுக் கின்ற மனப்பான்மையோடு நீங்கள் வாழ்ந்திடவேண்டும். இன்பமான வாழ்க்கை வாழங்கள்! அதே நேரத்தில் உங்களுக்கு பிறக்கக்கூடிய குழந்தைகளுக்கு அழகான தமிழ்ப் பெயரைச் சூட்டுங்கள்! என்பது என் னுடைய அன்பான வேண்டுகோள்! இதுதான் என்னுடைய அன்பான வேண்டுகோள்! அந்த வேண்டு கோளை நிறைவேற்றக்கூடிய வகை யில், நம்முடைய புரட்சிக் கவிஞர் பாவேந்தர் பாரதிதாசன் அவர்கள் எடுத்துச் சொல்லியிருக்கக்கூடிய, வீட்டிற்கு விளக்காய், நாட்டிற்குத் தொண்டர்களாய் வாழங்கள்! வாழங்கள்! வாழங்கள்! என்று வாழ்த்துகிறேன்.

இவ்வாறு முதல்வர் மு.க. ஸ்டாலின் அவர்கள் உரையாற்றி னார்.

திருக்கோயில்கள் சார்பில் 32 இணைகளுக்கு திருமணம்! முதலமைச்சர் மு.க.ஸ்டாலின் தலைமையேற்று நடத்தி வைத்தார்!

சென்னை, ஜூலை 4 - முதலமைச்சர் மு.க.ஸ்டாலின் அவர்கள் நேற்று முன்தினம் (2.7.2025) சென்னை, இராஜா அண்ணாமலைபுரம், கபாலீசுவரர் கற்பகாம்பாளர் திருமண மண்டபத்தில், இந்து சமய அறநிலையத் துறை சென்னை மாவட்ட திருக்கோயில்கள் சார்பில் 32 இணைகளுக்கு திருமணத்தை நடத்தி வைத்து, சீர்வரிசைப் பொருட்களை வழங்கி வாழ்த்தினார்.

இந்து சமய அறநிலையத்துறையானது தன் ஆளுகைக்குட்பட்ட திருக்கோயில்களில் திருப்பணிகள் மேற்கொண்டு குடமுழுக்கு நடத்துதல், திருத்தேர் மற்றும் திருக்குளங்களை சீரமைத்தல், பக்தர்களுக்கான அடிப்படை வசதிகளை மேம்படுத்தி வழங்குதல், திருக்கோயில் சொத்துக்களை ஆக்கிரமிப்பாளர்களிடமிருந்து மீட்டெடுத்து பாதுகாத்தல் போன்ற பணிகளை செம்மையாக மேற்கொண்டு வருகிறது. மேலும், திருக்கோயில்கள் சார்பில் கல்வி மற்றும் தொண்டு நிறுவனங்களை நிறுவி அறப்பணிகளை மேற்கொள்ளுதல், சித்தர்களுக்கும், அருளாளர்களுக்கும் விழா எடுத்து சிறப்பு செய்தல், பொருளாதாரத்தில் பின்தங்கிய இணைகளுக்கும், மாற்றத்திற்கான இணைகளுக்கும் சீர்வரிசைகளுடன் திருமணம் செய்து வைத்தல் போன்ற பணிகளையும் மேற்கொண்டு வருகிறது.

அந்த வகையில், இந்த அரசு பொறுப்பேற்றபின், திருக்கோயில்கள் சார்பில் 2022 - 2023 ஆம் நிதியாண்டில் 500 இணைகளுக்கும், 2023 -

2024 ஆம் நிதியாண்டில் 600 இணைகளுக்கும், 2024 - 2025 ஆம் நிதியாண்டில் 700 இணைகளுக்கும், என மொத்தம் 1,800 இணைகளுக்கு திருக்கோயில்கள் சார்பில் திருமணங்கள் நடத்தி வைக்கப்பட்டுள்ளன. மாற்றத்திற்கான இணைகளுக்கு திருக்கோயில் திருமண மண்டபங்கள் கட்டணமில்லாமல் வழங்கப்படுவதோடு இதுவரை 156 மாற்றத்திற்கான இணைகளுக்கு தங்கத் தாலி மற்றும் சீர்வரிசைப் பொருட்கள் வழங்கப்பட்டுள்ளன.

2025 - 2026 ஆம் நிதியாண்டிற்கான இந்து சமய அறநிலையத்துறை மானியக் கோரிக்கையில் “இவ்வாண்டு 1,000 இணைகளுக்கு திருக்கோயில்கள் சார்பில் 4 கிராம் தங்கத் தாலி உட்பட ரூ.70,000/ மதிப்பில் சீர் வரிசைகள் வழங்கி திருமணம் நடத்தி வைக்கப்படும்” என்று அறிவிக்கப்பட்டது.

இந்த அறிவிப்பினை செயல்படுத்திும் வகையில், முதற்கட்டமாக சென்னை மாவட்ட திருக்கோயில்கள் சார்பில் நேற்று முன்தினம் (2.7.2025) 32 இணைகளுக்கு முதலமைச்சர் அவர்கள் திருமணத்தை நடத்தி வைத்து, பரிசுகள் மற்றும் சீர்வரிசைப் பொருட்களை இன்று வழங்கி, வாழ்த்தினார்.

இணைகளுக்கு மாங்கல்யத்துடன் சீர்வரிசைப் பொருட்களாக கட்டில், பீரோ, மெத்தை, தலையணைகள், சமையல் எரிவாயு அடுப்பு, வெடிகிரண்டர், மிக்சி, குக்கர், சமையல் பாத்திரங்கள், பூஜை சாமான்கள் உள்

ளிட்ட பொருட்கள் வழங்கப்பட்டன. தமிழ்நாடு முழுவதும் திருக்கோயில்கள் சார்பில் இன்றையதினம் முதற்கட்டமாக, 576 இணைகளுக்கு திருமணம் நடத்தி வைக்கப்பட்டு சீர்வரிசைப் பொருட்கள் வழங்கப்பட்டன.

இவ்விழாவில், நகராட்சி நிர்வாகத் துறை அமைச்சர் கே.என். நேரு, மருத்துவம் (ம) மக்கள் நல்வாழ்வுத்துறை அமைச்சர் மா.சுப்பிரமணியன், இந்து சமய அறநிலையத்துறை அமைச்சர் பி.கே.சேகர்பாபு, மயிலம் பொம்முடி ஆதீனம் தவத்திரு சிவஞானபாலய சுவாமிகள், திருவண்ணாமலை ஸ்ரீநந்தல் மடாலய ஆதீனம் தவத்திரு ஆதி சிவலிங்காச்சார்ய குரு சுவாமிகள், பெருநகர சென்னை மாநகராட்சி துணை மேயர் எம்.மகேஷ்குமார், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர் டாக்டர் சி.பழனி, இந்து சமய அறநிலையத் துறை ஆலோசனை குழு உறுப்பினர்கள் சுகி சிவம், ராமசுப்பிரமணியன், மாநகராட்சி மண்டல குழுத் தலைவர் மதன்மோகன், உள்ளாட்சி அமைப்பு களின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

திருப்புவனம் - மடப்புரத்தில் மரணமடைந்த அஜித் குமார் தாயாரிடம்

தி.மு.கழகத்தின் சார்பில் ரூ.5 லட்சம் நிதி!

முதல்வர் - கழகத் தலைவர் மு.க.ஸ்டாலின் ஆணையின்படி

அமைச்சர் கே.ஆர்.பெரியசுருப்பன் வழங்கினார்!

சென்னை, ஜூலை 4 - சிவகங்கை மாவட்டம் மடப்புரம் பத்திரகாளியம் மன் கோயில் காவலாளி அஜித் குமார் உயிரிழந்த சம்பவம் தொடர்பாக முதலமைச்சர் மு.க.ஸ்டாலின் அவர்கள் 1.7.2025 அன்று அலைபேசியின் வாயிலாக அவரது தாயார் மற்றும் சகோதரரை தொடர்பு கொண்டு, தனது ஆழ்ந்த இரங்கலை தெரிவித்து, உரிய சட்ட நடவடிக்கைகள் மேற்கொள்வதாகவும், அக்குடும்பத்திற்கு தேவையான அனைத்து உதவிகளையும் செய்து தருவதாகவும் தெரிவித்தார்.

அதனைத்தொடர்ந்து, முதலமைச்சர் அவர்களின் உத்தரவிற்கிணங்க, கூட்டுறவுத்

துறை அமைச்சர் கே.ஆர். பெரியசுருப்பன், நேற்று முன்தினம் (2.7.2025) சிவகங்கை மாவட்ட ஆட்சித்தலைவர் திருமதி கா.பொற்கொடி, மானாமதுரை சட்டமன்ற உறுப்பினர் திருமதி ஆ.தமிழரசி ரவிக்குமார் ஆகியோர் முன்னிலையில், பணி நியமன ஆணையினை மறைந்த அஜித்குமார் சகோதரரான நவீன்குமாருக்கு காரைக்குடியில் உள்ள சிவகங்கை மாவட்ட கூட்டுறவு பால் உற்பத்தியாளர் ஒன்றியத்தில் டெக்னீசியன் பணியிடத்திற்கு கருணை அடிப்படையிலான பணி நியமன ஆணையினை வழங்கினார்.

மேலும், தேளி வருவாய் கிராமத்திற்குட்பட்ட பகுதியில் வீட்டுமனை பட்டாவிற்கான ஆணையினையும் அஜித்குமார் தாயார் திருமதி. மாலதி அவர்களுக்கு வழங்கினார். இந்நிலையில், கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களின் ஆணையின்படி, கூட்டுறவுத் துறை அமைச்சரும், சிவகங்கை மாவட்ட கழகச் செயலாளருமான கேஆர்.பெரியசுருப்பன் அவர்கள் திராவிட முன்னேற்றக் கழகத்தின் சார்பில் 5 இலட்சம் ரூபாய் நிதியினை அஜித்குமார் தாயார் திருமதி. மாலதி அவர்களிடம் வழங்கி ஆறுதல் கூறினார்